



السلام علیکم ورحمۃ اللہ وبرکاتہ

کیا غسل خانے میں پشاب کرنا جائز ہے یا ناجائز ہے۔ اگر ناجائز ہے تو اکثر مسجدوں میں غسل خانے اور باتھ روم کٹھے کیوں بنائے گئے ہیں۔؟

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

دراصل بات یہ ہے کہ پہلے غسل خانے کچے مٹی کے بنے ہوتے تھے، جن میں پشاب پاخانہ کرنے سے جگہ پلید ہو جاتی تھی۔ اور دوبارہ انہیں میں غسل کرنے سے ناپاک چھینٹنے پڑنے کا خدشہ ہوتا تھا۔ اس لئے نبی کریم نے غسل کانوں میں پشاب پاخانہ کرنے سے منع فرمایا۔

اب جدید دور میں چونکہ وہ صور حال باقی نہیں رہی ہے، فلش سسٹم سے گندگی ساری کی ساری بہہ جاتی ہے اور وہ جگہ صاف ہو جاتی ہے، پھر بھی اگر شک ہو تو پانی بہا کر جگہ کو صاف کر لینے کے بعد غسل کیا جاسکتا ہے۔ اس میں کوئی حرج نہیں ہے۔ چونکہ اب علت باقی نہیں ہے لہذا حکم بھی مختلف ہوگا۔ ہاں البتہ اگر کسی کو نجاست کا وہم ہوتا ہے تو وہ غسل خانے میں پشاب کرنے سے احتیاط کرے۔

یہی وجہ ہے کہ بعض اہل علم موجودہ صاف ستھرے واش رومز میں وضو کرنے اور وضو کی دعائیں پڑھنے کے جواز کے قائل ہیں۔

حدا ما عندی واللہ اعلم بالصواب

[فتاویٰ ثنائیہ](#)

جلد 01